

KONKLUŻJONIJIET TA' L-AVUKAT ĠENERALI
SHARPSTON
ippreżentati fit-3 ta' Mejju 2007¹

1. F'din il-kawża, il-Kummissjoni qed titlob dikjarazzjoni taħt l-Artikolu 226 KE li, meta naqset milli tieġu l-passi xierqa biex tevita d-deterjorazzjoni ta' habitat naturali u tal-habitat ta' l-ispeċi fiż-żona ta' protezzjoni speċjali (iktar 'il quddiem iz-“ŻPS”) “Valloni e steppe pedegorganiche”, l-Italja naqset milli twettaq l-obbligi tagħha skond l-Artikolu 4 (4) tad-Direttiva 79/409/KEE² (iktar 'il-quddiem id-“Direttiva għasafar”) u l-Artikolu 6(2), (3) u (4) u l-Artiklu 7 tad-Direttiva 92/43/KEE³ (iktar 'il-quddiem id-“Direttiva habitat”). Dan iqajjem il-kwistjoni dwar ir-relazzjoni bejn id-dispożizzjonijiet taż-żewġ Direttivi.

Id-dritt Komunitarju rilevanti

Id-Direttiva dwar l-għasafar

2. L-Artiklu 1 tad-Direttiva għasafar jistipula li d-Direttiva “hija dwar il-konservazzjoni ta' l-ispeċi kollha ta' l-għasafar li jinsabu fin-natura [...] Din tkopri l-protezzjoni, l-amministrazzjoni u l-kontroll ta' dawn l-ispeċi [...]”. L-Artikolu 2 jirrikjedi lill-Istati Membri biex “jieħdu l-miżuri meħtieġa biex iżommu l-popolazzjoni għall-ispeċi li ssir referenza għalihom fl-Artikolu 1 fil-livell li jikkorrispondi partikolarment għall-ħtiġijiet ekoloġiċi, xjentifiċi u kulturali, filwaqt li tittiehed kunsiderazzjoni tal-ħtiġijiet ekonomiċi jew rekreazzjonali, jew biex tkun adattata l-popolazzjoni ta' dawn l-ispeċi għal dak il-livell”.

3. L-Artikolu 3(1) jistipula li, “[f]id-dawl tal-ħtiġijiet li ssir referenza għalihom fl-Artikolu 2, l-Istati Membri għandhom jieħdu l-miżuri meħtieġa biex jippriservaw, imantnu u jirristinaw diversità suffiċjenti u żoni ta'

1 — Lingwa oriġinali: l-Ingliż.

2 — Direttiva tal-Kunsill tat-2 ta' April 1979 dwar il-konservazzjoni ta' għasafar salvaġġi (GU L 103, p. 1).

3 — Direttiva tal-Kunsill tal-21 ta' Mejju 1992 dwar il-konservazzjoni ta' l-habitats naturali tal-fawna u l-flora salvaġġa (GU L 206, p. 7).

habitat għall-ispeċi kollha ta' l-għasafar li ssir referenza għalihom fl-Artikolu 1". L-Artikolu 3(2)(a) jikkunsidra l-"kreazzjoni ta' żoni protetti" bħala waħda mill-erba' miżuri primarji li ġew identifikati għall-"preservazzjoni, manutenzjoni u r-ripristinjar" ta' bijotopi u l-habitat.

4. L-Artikolu 4 tad-Direttiva għasafar jipprovdi:

"1. L-ispeċi msemmija fl-Anness I għandhom ikunu s-sugġetti ta' miżuri speċjali ta' konservazzjoni li jikkoncernaw il-habitats tagħhom bil-għan li tkun assigurata s-sopravvivenza u r-riproduzzjoni tagħhom fiż-żona tad-distribuzzjoni tagħhom.

[...]

L-Istati Membri għandhom jikklassifikaw partikolarment l-aktar territorji tajbin fin-numri u id-daqs bħala żoni speċjali tal-protezzjoni għall-konservazzjoni ta' dawn l-ispeċi, b'kunsiderazzjoni tal-ħtiġijiet tagħhom ta' protezzjoni, fiż-żona ġeografika tal-baħar u ta' l-art fejn tapplika din id-Direttiva.

2. L-Istati Membri għandhom jieħdu miżuri simili għall-ispeċi migratorji regolari mhux elenkati fl-Anness I [...].

[...]

4. Fir-rigward taż-żoni ta' protezzjoni msemmija fil-paragrafi 1 u 2 fuq, l-Istati Membri għandhom jieħdu l-passi xierqa biex jevitaw tniġġis jew deterjorazzjoni tal-habitat jew kwalunkwe tfixkil li jaffettwa l-għasafar, sakemm dawn jistgħu jkunu sinifikanti fil-kuntest ta' l-għanijiet ta' dan l-Artikolu. [...]"

5. L-Artikolu 9 jippermetti lill-Istati Membri li jidderogaw minn ċerti dispożizzjonijiet tad-Direttiva⁴, imma ma jipprovdux għal deroga mill-Artikolu 4.

6. L-Artiklu 13 jistipula li "l-applikazzjoni tal-miżuri meħuda skond din id-direttiva ma għandhomx iwasslu għad-deterjorazzjoni fis-sitwazzjoni preżenti rigward il-konservazzjoni ta' l-ispeċi ta' l-għasafar imsemmija fl-Artikolu 1".

7. L-Artiklu 18 irrikjeda li l-Istati Membri jdahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi mad-Direttiva għasafar fi żmien sentejn minn notifika tagħha, jiġifieri sas-7 ta' April 1981.

4 — Jiġifieri l-Artikoli 5, 6, 7 u 8.

Id-Direttiva habitat

Direttiva għasafar jkollhom jiġu inkorporati f'network ekoloġiku Ewropew koerenti;

8. Il-premessi għad-Direttiva habitat li ġejjin huma rilevanti:

[10] [...] jrid jiġi evalwat b'mod xieraq kull pjan jew programm li x'aktarx jaffettwa b'mod sinifikanti l-għanijiet ta' konservazzjoni ta' sit li ġie nnominat jew li se jkun nominat fil-ġejjieni".

"[1] [...] l-preservazzjoni, il-ħarsien u t-titjib tal-kwalità ta' l-ambjent, inkluża l-konservazzjoni tal-habitat naturali u tal-fawna u l-flora salvagġa, huma għan essenzjali ta' interess ġenerali mfittex min-naħa tal-Komunità, kif jidher fl-Artikolu 130r tat-Trattat⁵];

9. L-Artiklu 1(j) tad-Direttiva habitat jiddefinixxi "sit" bħala "żona definita ġeografikament li dwarha hemm indikat b'mod ċar sa fejn twassal".

10. L-Artiklu 1(k) tiddefinixxi "sit ta' importanza għall-Komunità" bħala:

[...]

[6] [...] sabiex ikun żgurat li l-habitat naturali u l-ispeċi li huma ta' interess Komunitarju jkunu restawrati jew miżmuma sew f'livell favorevoli ta' konservazzjoni, jeħtieġ li jiġu nominati żoni speċjali ta' konservazzjoni sabiex jinholoq network Ekoloġiku Ewropew koerenti skond skeda speċifikata;

"[...] sit li, fir-reġjun bioġeografiku jew reġjuni bioġeografiċi li jinsab fih, jgħin b'mod sinifikanti fil-manteniment jew fir-ripristinjar fi stat ta' konservazzjoni favorevoli ta' tip ta' habitat naturali fl-Anness I jew ta' speċi fl-Anness II u jista' wkoll jgħin b'mod sinifikanti għall-koerenza ta' Natura 2000 isemmija fl-Artikolu 3, u/jew jgħin b'mod sinifikanti fil-ħarsien tad-diversità bioloġika fi hdan ir-reġjun bioġeografiku jew reġjuni bioġeografiċi konċernati".

[7] [...] ż-żoni kollha nnominati, inklużi dawk li issa huma kklassifikati jew fil-ġejjieni se jkunu klassifikati bħala [ŻSM] skond id-

11. L-Artiklu 1(l) jiddefinixxi "żona speċjali ta' konservazzjoni" (iktar 'il quddiem iż-ŻSK") bħala:

"[...] sit ta' importanza għall-Komunità nnominat mill-Istati Membri permezz ta'

5 — Fil-ġurnata ta' llum, wara emenda, l-Artikolu 174 KE.

att statutorju, amministrattiv u/jew kuntrattwali li bih il-miżuri meħtieġa ta' konservazzjoni huma applikati għall-manteniment jew għar-ripristinaw, fi stat ta' konservazzjoni favorevoli, l-habitat naturali u/jew il-popolazzjonijiet ta' l-ispeċi li għalihom is-sit ġie nnominat”.

12. L-Artikolu 2 jistipula:

“1. L-għan ta' din id-Direttiva jkun li tikkontribwixxi biex tiġi żgurata l-biodiversità permezz tal-konservazzjoni ta' l-habitat naturali u tal-fawna u l-flora salvaġġa [...]

2. Il-miżuri meħuda skond din id-Direttiva jkunu ddisinjati biex iżommu jew jirripristinaw, fi stat ta' konservazzjoni favorevoli, l-habitat naturali u l-ispeċi tal-fawna u l-flora salvaġġa li huma ta' interess għall-Komunità.

3. Il-miżuri meħuda skond din id-Direttiva għandhom iqisu l-ħtiġijiet ekonomiċi, soċjali u kulturali u l-karatteristiċi reġjonali u lokali”.

13. L-Artikoli 3, 4 u 5 jittrattaw l-istabbiliment ta' “network ekoloġiku Ewropew koerenti ta' żoni speċjali ta' konservazzjoni”

magħruf bħala “Natura 2000”. It-tieni subparagrafu ta' l-Artikolu 3(1), jistipula li “In-netwerk ta' Natura 2000 se jkun fiha ż-[ŽPS] klassifikati mill-Istati Membri skond id-[Direttiva għasafar]”.

14. L-Artikolu 6(2), (3) u (4) tad-Direttiva habitat jistipula:

“2. L-Istati Membri għandhom jieħdu l-miżuri xierqa biex jevitaw, fiż-żoni speċjali ta' konservazzjoni, id-deterjorament ta' l-habitat naturali u l-habitat ta' l-ispeċi kif ukoll it-tfixkil ta' l-ispeċi li għalihom ġew innominati ż-żoni, safejn dak it-tfixkil jista' jkun sinifikanti meta jitqies skond l-għanijiet ta' din id-Direttiva.

3. Kull pjan jew proġett li mhux marbut direttament ma' jew li ma hux meħtieġ għat-tmexxija tas-sit iżda li x'aktarx se jkollu effett sinifikanti fuqu, jew b'mod individwali jew inkella flimkien ma' xi pjanijiet jew proġetti oħra, għandu jkun sugġett għal evalwazzjoni xierqa ta' l-implikazzjonijiet tiegħu għas-sit in vista ta' l-għanijiet ta' konservazzjoni tas-sit. Fl-isfond tar-riżultati ta' l-evalwazzjoni ta' l-implikazzjonijiet għas-sit u skond id-dispożizzjonijiet tal-paragrafu 4, l-awtoritajiet nazzjonali kompetenti għandhom jaqblu dwar il-pjan jew il-proġett biss wara li jkunu żguraw li dan ma jaffettwax hażin l-integrità tas-sit ikkonċernat u, jekk xieraq, wara li jkunu raw l-opinjoni tal-pubbliku ġenerali.

4. Jekk, minkejja li jkun hemm evalwazzjoni negattiva ta' l-implikazzjonijiet għas-sit u fin-nuqqas ta' soluzzjonijiet oħra, pjan jew proġett irid isir xorta waħda għal raġunijiet obbligatorji oħra li huma konnessi ma' l-interess pubbliku, inklużi dawk ta' tip soċjali jew ekonomiku, l-Istat Membru irid jiehu l-miżuri kollha kumpensatorji meħtieġa biex jiżgura li tkun protetta l-koerenza globali ta' Natura 2000. Hu jrid jgħarraf lill-Kummissjoni dwar il-miżuri kumpensatorji adottati.

Meta s-sit ikkonċernat jospita tip ta' habitat naturali ta' priorità u/jew speċi ta' priorità, l-uniċi konsiderazzjonijiet li jistgħu jitqajmu huma dawk marbuta ma' saħħet il-bniedem jew is-sigurtà pubblika, dawk li għandhom konsegwenzi ta' benefiċċju u ta' importanza ewlenija għall-ambjent jew, wara opinjoni mill-Kummissjoni, ma' raġunijiet obbligatorji oħra ta' interess pubbliku li jiehu preċedenza”.

15. L-Artikolu 7 tad-Direttiva habitat jipprovdi:

“L-obbligi li joħroġu mill-Artikolu 6(2), (3) u (4) ta' din id-Direttiva għandhom jissostitwixxu kull obbligu li joħroġ mil-ewwel sentenza ta' l-Artikolu 4(4) tad-[Direttiva għasafar] dwar iż-żoni klassifikati skond l-Artikolu 4(1) [6] jew meqjusa bl-istess mod

skond l-Artikolu 4(2) tiegħu, mid-data ta' l-implimentazzjoni ta' din id-Direttiva jew mid-data tal-klassifikazzjoni jew għarfien minn Stat Membru skond [id-Direttiva għasafar], meta d-data ta' l-aħħar tiġi aktar tard”.

16. L-Artikolu 23 irrikjeda li l-Istati Membri għandhom iġibu fis-seħħ il-liġijiet, regolamenti u dispozizzjonijiet amministrattivi meħtieġa biex jaqblu mad-Direttiva habitat fi żmien sentejn min-notifika tagħha, jiġifieri sa Ġunju 1994⁷.

Il-fatti rilevanti u l-proċedura

17. Il-“Valloni e steppe pedegarganiche”, li jinsabu fir-regjun tal-Pulja, hija waħda miż-żoni ewlenin ta' steppes fl-Italja, li tagħti kenn lil speċi rari u protetti ta' għasafar salvaġġi.

7 — Li tiġi stabbilita d-data eżatta mhix haġa sempliċi daqskemm wieħed jassumi: is-sentenza Il-Kummissjoni vs Franca, C-166/97, (Estwarju tas-Seine) Gabra 1999 p. I-1719, punt 5, jirreferi biss għal Gunju 1994. Fis-sentenzi Il-Kummissjoni v Il-Greċja C-329/96, Gabra 1997 p. I-3749, fil-punt 2, u lll-Kummissjoni vs Il-Germanja, C-83/97, Gabra p. I-7191, fil-punt 2, il-Qorti tal-Gustizzja kkonkludiet li d-data ta' skadenza tat-terminu ta' żmien kienet il-5 ta' Gunju 1994. SCADPlus, madankollu jindika l-10 ta' Gunju 1992 kemm bhala d-data tad-dhul fis-seħħ tad-Direttiva u bhala l-iskadenza għat-traspożizzjoni tad-Direttiva fl-Istati Membri. Ara wkoll il-konkluzjonijiet ta' l-Avukat Generali Kokott fil-kawża Il-Kummissjoni vs l-Irlanda, C-418/04, attwalment pendenti, fin-nota ta' qiegħ il-paġna 55. Eur-Lex jirreferi għall-10 ta' Gunju 1992 bhala d-data tan-notifika u l-10 ta' Gunju 1994 bhala d-data ta' traspożizzjoni.

6 — Jiġifieri, bhala ŻPS.

Din għandha sottostrat ġeoloġiku li jikkonsisti minn ġibs li ġej mill-Perijodu Kretaċeju u dak Ġurassiku. Is-sit juri biodiversità sinjifikanti u fih sensiela ta' kanjoni mnawwġħra li jagħtu kenn lil ambjent rupestrali bi speċi ta' pjanti endemiċi rari⁸. Huwa l-uniku post fil-peniżola Taljana fejn jgħix it-*Tetrax tetrax* (Pitarra), u huwa wkoll il-habitat għall-*Falco biarmicus* (Falkun mara), *Neophron percnopterus* (Avultun Eġizzjan), *Burhinus oedicnemus* (Tellerita), *Melanocorypha calandra* (Kalandra), *Calandrella brachydactyla* ((Bilbla) [(Greater)⁹ short-toed lark] u l-*Falco peregrinus* (Bies). Dawn l-għasafar huma kollha elenkati fl-Anness I għad-Direttiva għasafar¹⁰.

18. Il-“Valloni e steppe pedegarganiche” dehret bħala Żona Importanti ta' l-Għasafar (bl-isem ta' “Promontorio del Gargano” (Il-Promontorju ta' Gargano)) fl-inventarju ornitoloġiku Ewropew ta' l-1989 “Żoni Importanti tal-Għasafar fl-Ewropa” (iktar 'il quddiem il-“Katalgu ŽIGH 89”).

19. Disa' snin wara, fit-28 ta' Diċembru 1998, l-Italja kklassifikat is-sit bħala ŻSP skond l-aħħar subparagrafu ta' l-Artikolu 4(1) tad-Direttiva għasafar.

8 — Ara <http://www.ecologia.puglia.it/natura2000/ppggfg/tab-fogg/9110008.htm>.

9 — Annex I għad-Direttiva ta' l-għasafar isejjah din l-ispeċi “Short-toed lark” iżda t-terminu “akbar” huwa miżjud hawnhekk biex jiddistingwi din l-ispeċi minn *Calandrella rufescens* (Lesser short-toed lark).

10 — Anness I ġie emendat minn żmien għal żmien, iżda mhux b'mod li huwa materjali għal din il-kawza.

20. Fi Frar 2001, il-Lega Italiana Protezione Uccelli (Lega Taljana għall-Protezzjoni ta' l-Għasafar) infurmat lill-Kummissjoni li numru ta' proġetti industrijali u ta' żvilupp ta' proprjetà kienu qegħdin jitwettqu fiż-ŻSP u kienu qed jagħmlu hsara lill-bilanċ ekoloġiku tagħha; u li l-komun ta' Manfredonia kien ikkonkluda ftehim reġjonali għall-iżvilupp industrijali tar-reġjun ta' Manfredonia, li jinkludi fost affarijiet oħra l-bini ta' kumpless turistiku bl-isem ta' “Magic Land”. Jidher li mhux ikkontestat li x-xogħol fuq uħud minn dawn il-proġetti kien diġà beda qabel it-28 ta' Diċembru 1998 u qed jitkompla.

21. Iż-żona suġġetta għall-industrijalizzazzjoni mill-ġdid, li fiha b'kollox 400 ettaru, tinsab tul it-Triq Nazzjonali 89 bejn l-irħula ta' Posta Spiriticchio u Posta Predella, fil-Lbiċ ta' l-agglomerazzjoni ta' Siponto, fit-territorju tal-muniċipalitá ta' Manfredonia.

22. Fid-19 ta' Diċembru 2003, il-Kummissjoni baġtet ittra ta' intimazzjoni lill-Italja, fejn talbitha tippreżenta l-osservazzjonijiet tagħha. Ma kien hemm l-ebda risposta. B'ittra tad-9 ta' Lulju 2004, il-Kummissjoni għalhekk baġtet lill-Italja opinjoni motivata skond l-Artikolu 226 KE, fejn tatha perijodu ta' xahrejn biex tikkonforma ruħha.

23. Permezz ta' ittra tad-9 ta' Novembru 2004, l-Italja infurmat lill-Kummissjoni li kellha l-hsieb li f'qasir żmien twieġeb b'mod sostantiv għall-ilmenti tagħha. Madanakollu l-ebda twieġiba addizzjonali ma ngħatat.

torju ta' Gargano" u fil-fatt wasslu għal deterjorazzjoni tal-habitat u rriżultatw fi tfixkil serju li jaffettwa l-ghasafar ġewwa dawn iż-ŻIGH;

24. Għal din ir-raġuni, il-Kummissjoni resqet dan ir-rikors fl-24 ta' Ottubru 2005. Hija qed titlob lill-Qorti tal-Ġustizzja joghġobha:

— wara t-28 ta' Diċembru 1998, l-Italja naqset milli twettaq l-obbligi tagħha taht l-Artikolu 6(2), (3) u (4) u l-Artiklu 7 tad-Direttiva habitat peress illi

a) tiddikjara li

— qabel it-28 ta' Diċembru 1998 id-data li fiha l-“Valloni e steppe pedegarganiche” ġew magħzula bhala ŻPS, l-Italja kisret l-Artikolu 4(4) tad-Direttiva ghasafar billi naqset milli tiehu passi xierqa biex jiġi evitat tniġġis jew deterjorazzjoni tal-habitat jew kwalunkwe tfixkil li jaffettwa l-ghasafar, li x'aktarx ikollhom konsewgenzi, bhall fil-każ tal-pjan li ġie msejjah “il-ftehim reġjonali” u l-proġetti hemmhekk deskritti fil-qosor setgħu jkollhom impatt fuq il-habitat u l-ispeċi ġewwa ŻIGH (iż-Żona Importanti għall-Ghasafar) Nru 94 (minn Katalgu ŻIGH 89) “Promontorju ta' Gargano” jew Nru 129 (minn Katalgu ŻIGH 89) “Promon-

— kuntrarjament għall-Artiklu 6(2), l-Italja ma haditx passi xierqa biex tevita, fiż-ŻPS¹¹ “Valloni e steppe pedegarganiche”, id-deterjorazzjoni tal-habitat naturali u tal-habitat ta' l-ispeċi kif ukoll it-tfixkil ta' l-ispeċi li għalihom giet magħzula z-zona u li toriġina mill-proġetti li jinsabu fil-ftehim reġjonali li diġà tlestew u li huma l-kawża tad-deterjorazzjoni tal-habitat naturali, u l-habitat ta' l-ispeċi u t-tfixkil ta' l-ispeċi fiż-zona kkonċernata;

11 — Fis-sottomissjonijiet tagħha, il-Kummissjoni tuza' l-espressjoni ZPS “Valloni e steppe pedegarganiche”, filwaqt li l-Artikolu 6(2), (3) u (4) tad-Direttiva habitat jirreferi kontinwament għal ŻSK. Madanakollu, kif indikajt, it-tieni subparagrafu ta' l-Artikolu 3(1) tad-Direttiva habitat jipprovi espressament li n-network Natura 2000 “se jkun fiha” wkoll iż-ŻPS ikklassifikati mill-Istati Membri skond id-dispożizzjonijiet tad-Direttiva dwar l-ghasafar; u jirriżulta b'mod implicitu mis-subparagrafu successivi ta' l-Artikolu 4 tad-Direttiva habitat moqri flimkien mal-Artikolu 7 ta' l-istess Direttiva li z-ŻPS magħzula skond id-Direttiva dwar l-Ghasafar għandhom jiġu magħzula bhala jew ittrattati awtomatikament bhala ŻSK għall-applikazzjoni tad-Direttiva habitat.

- kuntrarjament għall-Artikolu 6(3), l-Italja ma wettqitx evalwazzjoni *ex ante* tal-proġetti inklużi fil-ftehim reġjonali li diġà tlestew u li probabbilment kienu ser ikollhom effett sinjifikanti fuq iż-ŽPS;
- 25. Peress li l-partijiet ma talbux li ssehh seduta, din ma saritx.

Evalwazzjoni

- kuntrarjament għall-Artiklu 6(4), l-Italja ma applikatx il-proċedura li tippermetti proġett li jitwettaq (minkejja evalwazzjoni negattiva ta' l-implikazzjonijiet għas-sit u fl-assenza ta' soluzzjonijiet oħra) min-ħabba raġunijiet obbligatorji oħra li huma konnessi ma' l-interess pubbliku, inklużi dawk ta' tip soċjali jew ekonomiku, jew kunsiderazzjonijiet li għandhom x'jaqsmu ma' saħħet il-bniedem jew is-sigurtà pubblika jew li għandhom konsegwenzi ta' benefiċċju u ta' importanza ewlenija għall-ambjent jew, sussegwentement għal opinjoni mill-Kummissjoni, għal raġunijiet obbligatorji oħra ta' interess pubbliku li jiehdu preċedenza; lanqas ma kkomunikat lill-Kummissjoni l-miżuri kumpensatorji meħtieġa biex tassigura li l-koerenza totali ta' Natura 2000 tiġi protetta, fir-rigward tal-proġetti inklużi fil-ftehim reġjonali li ġew approvati (minkejja l-implikazzjonijiet tagħhom għaž-ŽPS) biex jikkumbattu l-kriżi soċjo-ekonomika u l-qgħad li jaffettwaw ir-reġjun tal-Manfredonia;

Osservazzjoni preliminari

26. L-Italja talbet li l-Kummissjoni tirtira l-proċeduri ta' ksur fid-dawl ta' ċerti azzjonijiet li diġà ttiehdu jew li qed jiġu kkontemplati mir-Regjun tal-Pulja u awtoritajiet kompetenti oħra, b'mod partikolari fir-rigward ta' miżuri kumpensatorji possibbli.

27. Il-Kummissjoni hadet il-pożizzjoni li l-punti mressqa mill-Italja kienu ipotetiċi. Dawn ma rrimedjawx il-ksur identifikati mill-Kummissjoni, iżda dehru x'aktarx, fl-aħjar xenarju, li jtaffu l-effetti dannużi tagħhom fil-futur. Għalhekk, il-Kummissjoni żammet l-azzjoni tagħha.

28. Il-Qorti tal-Ġustizzja ddecidiet li l-Kummissjoni hija madankollu intitolata iżzomm l-azzjoni tagħha fil-kuntest ta' stiwarzjonijiet li

(b) tordna lill-Italja tbatl l-ispejjeż.

fihom l-Istat Membru konvenuta digà rrimedjat il-ksur allegat (b'mod shiħ jew għall-inqas in parti), fiż-żmien meta l-proċedura minhabba ksur jitresssqu quddiemha¹².

bħala anness għall-kontroreplika formali ta' l-Italja¹³ mhumiex tali li johlqu kunfidenza reali li s-sitwazzjoni issa giet irrimedjata jew li neċessarjament ser tiġi irrimedjata fil-futur¹⁴.

29. Fil-fehma tiegħi, kien ampjament iġġustifikat li jsir dan fil-każ preżenti. Jidher ċar mill-materjal quddiem il-Qorti tal-Ġustizzja li ż-ŻPS “Valloni e steppe pedegarganiche” kienet fi stat tajjeb ta' konservazzjoni qabel ma bdew il-proġetti industrijali u ta' żvilupp tal-proprietà. Il-proġetti li digà tlestew fiż-ŻPS qerdu (għall-inqas parzjalment) il-habitat ta' steppep f'dik iż-żona. “Ir-Rapport ta' Missjoni” tal-Kummissjoni kkonkluda li ebda mizuri ta' mitigazzjoni għall-bini eżistenti ma kienu possibbli u li dawk imsemmija matul iż-żjara tal-Kummissjoni fuq is-sit, bhal bini li ġie mizbugħ aħdar, kienu purament kożmetiċi.

30. Il-mizuri identifikati għall-ewwel darba mill-Italja in difiża tagħha u dawk li ġew ippreżentati quddiem il-Qorti tal-Ġustizzja

31. Barra minn hekk f'dan ir-rigward, huwa stabbilit sew li fi proċeduri mressqa taht l-Artiklu 226 KE, il-kwistjoni dwar jekk l-Istat Membru naqasx milli jwettaq l-obbligi tiegħu, għandha tiġi deċiża b'referenza għas-sitwazzjoni prevalenti fl-Istat Membru fi tmiem il-perijodu stipulat fl-opinjoni motivata u li l-Qorti tal-Ġustizzja ma tistax tiegħu in kunsiderazzjoni xi tibdil sussegwenti¹⁵. L-abbozz ta' Ftehim li li fuqu tibbaża l-Italja fil-kontroreplika ma jistax għalhekk jittiehed in kunsiderazzjoni.

12 — Ara, b'mod partikolari, is-sentenzi tas-17 ta' Ġunju 1987, Il-Kummissjoni vs L-Italja (C-154/85, Gabra p. l-2717, punt 6); is-sentenzi tas-17 ta' Ġunju 1987, Il-Kummissjoni vs Il-Lussemburgu (C-299/01, Gabra p. l-5899, punt 11); u ta' l-14 ta' Settembru 2004, Il-Kummissjoni vs Spanja (C-168/03, Gabra p. l-8227, punt 24).

13 — Il-kontroreplika, li l-Italja pprezentat wara estensjoni tat-terminu taz-żmien, għandha d-data tat-30 ta' Mejju 2006. Din iservi purament bħala mezz biex tikkomunika lill-Kummissjoni u lill-Qorti tal-Ġustizzja b'kopja ta' l-(abbozz ta') “Ftehim li jirregola r-relazzjonijiet bejn ir-Regjun tal-Pulja — Settur ta' l-Ekoloġija — u l-Komun tal-Manfredonia”. Il-kontroreplika tindika li l-Ftehim għandu jiġi approvat mill-kunsill tal-komun fil-31 ta' Mejju 2006. B'hekk bl-ebda mod ma huwa ppreċizat jekk l-abbozz ta' ftehim effettivament ġie approvat u jekk dahalx fis-seħħ jew le.

14 — L-abbozz ta' Ftehim jindika ċar li l-proġetti li digà tlestew kellhom impatt negattiv fuq iż-ŻPS ta' “Valloni e steppe Pedegarganiche” u, fi grad inqas, fuq żewġ żoni speciali (iż-żona proposta bħala ż-ZSK “Zone umide della Capitanata” u ż-ŻPS “Palude di Frattarolo”). L-Italja ma tressaq l-ebda spjegazzjoni oħra fil-kontroreplika tagħha dwar kif precisament il-Ftehim (li huwa miktub f'termini generali hafna) jsita' jirrimedja d-danni digà kkawżati jew kif jipprevjeni kwalunkwe dannu fil-futur.

15 — Ara, b'mod partikolari, is-sentenza tal-11 ta' Jannar 2007, Il-Kummissjoni v L-Irlanda (C-183/05, Gabra p. l-137, punt 17); u s-sentenza tat-18 ta' Jannar 2007, Il-Kummissjoni v L-Iżvezja (C-104/06, Gabra p. l-671, punt 28).

32. Jien ser ngħaddi biex neżamina l-ilmenti speċifiċi li saru mill-Kummissjoni u d-dikarazzjonijiet speċifiċi li qed titlob.

għu fil-każ preżenti, jiġi wżat mill-Qorti tal-Gustizzja bħala bażi ta' referenza għall-evalwazzjoni ta' kemm [l-Istat Membru] ikkonforma mal-obbligu tiegħu li jikklassifika ż-ŻPS"¹⁷.

Qabel it-28 ta' Dicembru 1998: il-ksur allegat ta' l-Artikolu 4(4) tad-Direttiva għasafar

33. L-Artikolu 4(1) tad-Direttiva għasafar teħtieġ minghand l-Istati Membri biex johlqu ŻPS sabiex jikkonservaw l-ispeċi ta' Għasafar elenkati fl-Anness I tad-Direttiva. L-Artikolu 4(4) ta' l-istess Direttiva jobbliga lill-Istati Membri sabiex jieħdu l-passi xierqa biex jevitaw it-tniġġis jew deterjorazzjoni tal-habitat jew kwalunkwe tfixkil li jaffettwa l-għasafar.

35. Fid-dawl tal-fatti hawn fuq elenkati, jidher ċar li, qabel it-28 ta' Dicembru 1998, l-Italja kellha l-obbligu li tikklassifika ż-żona in kwistjoni bħala ŻPS, u għalhekk li tiegħu passi xierqa biex tevita tniġġis jew deterjorazzjoni tal-habitat jew kwalunkwe tfixkil li jaffettwa l-għasafar u li jista' jkollu konsewgenzi sinjifikanti fuq iż-żona in kwistjoni.

34. Hija ġurisprudenza stabbilita li għalkemm l-Istati Membri għandhom ċerta margġini ta' diskrezzjoni fir-rigward tal-għażla taż-ŻSP, il-klassifikazzjoni ta' dawk iż-żoni hija madankollu suġġetta għal kriterji ornitologiċi stabbiliti mid-Direttiva għasafar, bħal per eżempju l-preżenza ta' għasafar elenkati fl-Anness I ta' din id-Direttiva¹⁶. Minbarra dan, il-Qorti tal-Gustizzja kkunsidrat li l-Katalgu ŻIGH 89, "għalkemm ma jorbotx legalment l-Istati Membri kkonċernati, jista', minhabba l-valur xjentifiku rikonoxxut tie-

36. L-ebda dispożizzjoni fid-Direttiva għasafar ma tippovdi b'mod esplicitu għal evalwazzjoni *ex ante* tal-pjanijiet għal proġetti ta' żvilupp. Bl-istess mod ma hemm l-ebda dispożizzjoni espressa li tippermetti lill-Istati Membri, jekk ikun hemm "benefiċċju soċjali" biżżejjed minn proġett li x'aktarx ikollu impatt negattiv fuq ŻPS, li fl-interess generali ma jikkunsidrawx l-evalwazzjoni negattiva ta' dak il-pjan. F'dan ir-rigward, id-Direttiva għasafar tista' tidher li hija mekkanizmu inqas sofistikat għall-protezzjoni ambjentali mis-suċċessur tagħha, id-Direttiva habitat.

16 — Sentenza tat-2 ta' Awwissu 1993, Il-Kummissjoni v Spanja (C-355/90, Gabra p. I-4221, punt 26, u s-sentenza tal-11 ta' Lulju 1996, Royal Society for the Protection of Birds (C-44/95, Gabra p. I-3805, punt 26).

17 — Sentenza tad-19 ta' Mejju 1998, Il-Kummissjoni v L-Olanda (C-3/96, Gabra p. I-3031, punt 70).

37. Madanakollu, Stat Membru għandu neċessarjament ikun ippreparat iwettaq xi evalwazzjoni ta' x'inhuwa propost li jsir f'zona li għiet, jew li kellha tiġi magħżula bħala ŻPS. L-Artikolu 4(4) tad-Direttiva għasafar jehtieg li l-Istati Membri jiehdu "l-passi xierqa biex jevitaw tniġġis jew deterjorazzjoni tal-habitat jew kwalunkwe tfixkil li jaffettwa l-għasafar, sakemm dawn jistgħu jkunu sinjifikanti fil-kuntest tal-għanijiet ta' dan l-Artikolu". Iffaċċjat bi żvilupp ipplanat, l-Istat Membru għandu jevalwa jekk jistax inigges jew jikkawża deterjorazzjoni tal-habitat, jew ifixkel speċi ta' għasafar protetti. Jekk it-twegiba għal xi waħda minn dawk il-mistoqsijiet hija "iva", l-Istat Membru huwa meħtieġ li jiehu l-passi neċessarji biex jevita dan milli jġiri.

38. Fid-dawl ta' dan kollu, fil-kawża preżenti mhuwiex ikkontestat li l-proġetti industrijali u ta' żvilupp ta' proprjetà eżistenti kkawżaw tniġġis u/jew deterjorazzjoni tal-habitat u tfixkil għal speċi ta' għasafar elenkati fi hdan dik li saret (tard) magħrufa bħala ż-ŻPS tal-"Valloni e steppe pedegarganiche".

39. Sat-28 ta' Diċembru 1998 (id-data ta' l-għażla taż-ZPS) l-Italja kienet għalhekk naqset milli twettaq l-obbligi tagħha skond l-Artikolu 4(4) tad-Direttiva għasafar.

Fi jew wara t-28 ta' Diċembru 1998: Ksur allegat ta' l-Artikolu 6(2), (3) u (4) tad-Direttiva habitat

40. L-Artiklu 7 tad-Direttiva habitat hija d-dispożizzjoni li tgħaqqad id-Direttiva habitat u d-Direttiva għasafar. Dan jipprovdi li obbligi li johorġu mill-Artiklu 6(2), (3) u (4) tad-Direttiva habitat jissostitwixxu dawk li johorġu mill-Artikolu 4(4) tad-Direttiva għasafar fir-rigward ta' żoni kklassifikati bħala ŻPS skond l-Artikolu 4(1) jew rikonoxxuti bl-istess mod taht l-Artikolu 4(2) tad-Direttiva għasafar. Din is-sostituzzjoni ta' obbligi ssehh mid-data ta' implementazzjoni tad-Direttiva habitat jew id-data ta' klassifikazzjoni jew rikonoxximent ta' zona partikolari bħal ŻPS minn Stat Membru taht id-Direttiva għasafar, skond liema tkun posterjuri.

41. Fit-28 ta' Diċembru 1998, l-Italja kklassifikat il-"Valloni e steppe pedegarganiche" bħala ŻPS skond l-Artikolu 4 tad-Direttiva għasafar. Dan kien, fi kwalunkwe każ, *wara* l-iskadenza għall-implementazzjoni tad-Direttiva habitat¹⁸.

¹⁸ — Id-diffikultajiet biex tiġi stabbilita d-data preċiża tad-dhul fis-sehh tad-Direttiva habitat huma spjegati fin-nota ta' qiegħ il-paġna 9 hawn fuq.

42. Il-Qorti tal-Ġustizzja sostniet fis-sentenza tagħha Il-Kummissjoni vs Franza¹⁹ li skond “interpretazzjoni litterali tal-passaġġ [rilevanti] ta’ l-Artikolu 7 tad-Direttiva habitat, huma biss iż-żoni kklassifikati bħala ŻPS li jaqgħu taħt l-influenza ta’ l-Artikolu 6(2) sa (4) ta’ dik id-Direttiva”. Il-Qorti tal-Ġustizzja sostniet ukoll li “ż-żoni li ma ġewx ikklassifikati bħala ŻPS iżda li kellhom jiġu hekk ikklassifikati jibqgħu jaqgħu taħt is-sistema rregolata bl-ewwel sentenza ta’ l-Artikolu 4(4) tad-Direttiva għasafar”.

43. Isegwi li, sat-28 ta’ Diċembru 1998, l-obbligi rilevanti kienu dawk ta’ l-Artikolu 4 (4) tad-Direttiva għasafar. Fi u wara dik id-data, l-Artikolu 6(2), (3) u (4) tad-Direttiva habitat beda japplika.

44. L-Artikolu 6 tad-Direttiva habitat jobbliga lill-Istati Membri li jistabbilixxu l-miżuri ta’ konservazzjoni meħtieġa għal ŻSK (l-Artiklu 6(1)), biex jevitaw, f’ŻSK, id-deterjorazzjoni tal-habitat naturali u tal-habitat ta’ l-ispeċi u t-tfixkil ta’ l-ispeċi elenkati (l-Artikolu 6(2)) u li kull pjan jew proġett li ma jkunx marbut ma’ pjan għat-tmexxija ta’ ŻSK għandu jkun sugġett għal evalwazzjoni *ex ante* ta’ l-implikazzjonijiet tiegħu fuq iż-ŻSK (l-Artikolu 6(3)).

45. L-Artikolu 6(4) jipprovdi għal opportunità (limitata) għal Stat Membru li ma jikkunsidrax evalwazzjoni *ex ante* negattiva u jawtorizza l-pjan jew proġett in kwistjoni għal raġunijiet obbligatorji oħra li huma konnessi ma’ l-interess pubbliku, inklużi dawk ta’ tip soċjali u ekonomiku. L-Istat Membru jrid, madanakollu, jiehu l-miżuri kumpensatorji kollha meħtieġa biex jiżgura li tkun protetta l-koerenza globali ta’ Natura 2000 u għandu jinforma lill-Kummissjoni dwar il-miżuri kumpensatorji adottati.

L-Artiklu 6(2) tad-Direttiva habitat

46. Il-proġetti li jinsabu fil-ftehim reġjonali li diġà tlestew huma l-kawża tad-deterjorazzjoni tal-habitat naturali u tal-habitat ta’ l-ispeċi u tat-tfixkil ta’ l-ispeċi li diġà seħħ. Dawn ikomplu jkollhom effett negattiv fuq iż-ŻSK.

47. Ir-Repubblika Taljana għalhekk naqset milli twettaq l-obbligi tagħha taħt l-Artikolu 6(2) tad-Direttiva habitat.

19 — Sentenza tas-7 ta’ Diċembru 2000 (C-374/98, Ġabra 2000 p. I-10799, punti 44 sa 47).

Relazzjoni bejn l-Artikolu 4(4) tad-Direttiva għasafar u l-Artikolu 6(3) u 6(4) tad-Direttiva habitat²⁰.

48. L-effett ta' l-Artikolu 7 tad-Direttiva habitat huwa li jimponi, mill-mument meta l-obbligi taht l-Artikolu 6(2), (3) u (4) tad-Direttiva habitat jissostitwixxu dawk taht l-Artikolu 4(4) tad-Direttiva għasafar, l-obbligu li twettaq evalwazzjoni *ex ante* skond l-Artikolu 6(3) u l-possibbiltà li l-evalwazzjoni ma tiġix ikkunsidrata għal raġunijiet konnessi ma' l-interess pubbliku skond l-Artikolu 6(4).

49. Isegwi mis-sentenza tal-Qorti tal-Gustizzja Il-Kummissjoni vs Franza²¹ li d-dmir li twettaq evalwazzjoni *ex ante* daħal fis-seħh fit-28 ta' Diċembru 1998, id-data li fiha l-Italja għazlet il-“Valloni e steppe pedegarganiche” bħala ŻPS skond l-Artikolu 4 tad-Direttiva għasafar.

20 — Fis-6 ta' Frar 2007 il-Qorti tal-Gustizzja kitbet lill-partijiet u stednithom jispjegaw il-pożizzjonijiet rispettivi tagħhom fir-rigward ta' l-applikabbiltà ta' l-Artikolu 6(3) u (4) tad-Direttiva habitat sat-2 ta' Marzu 2007. B'ittra ta' l-14 ta' Frar 2007, il-Kummissjoni caħdet l-istedina tal-Qorti tal-Gustizzja, fejn indikatalha li kienet qed tezamina l-possibbiltà li tirtira t-talbiet tagħha taht l-Artikoli 6(3) u (4) u li fi ftit żmien ieħor kienet ser tinforma lill-Qorti tal-Gustizzja bid-deċizzjoni finali tagħha dwar il-kwistjoni. L-Italja wiegħbet b'ittra ta' l-20 ta' Frar 2007. Mit-30 ta' April 2007, meta dawn il-konkluzjonijiet ġew iffinalizzati, l-ebda komunikazzjoni oħra mill-Kummissjoni ma kienet waslet għand il-Qorti tal-Gustizzja.

21 — Iċċitata fin-nota ta' qiegħ il-paġna 19 (punti 44 sa 47); ara l-punt 41 hawn fuq.

50. F'dak l-istadju, l-Italja kienet diġà bdiet ix-xogħol fuq diversi proġetti — xogħol li, madanakollu, qed jittkompla.

51. Isegwi li l-Artikoli 6(3) u (4) tad-Direttiva habitat ma kinux japplikaw fil-mument li fih evalwazzjoni *ex ante* kienet rilevanti. Fil-fehma tiegħi, dawn ma jistgħux loġikament jiġu applikati retrospettivament²². Fir-rigward ta' dak li diġà ġie kemm *ippjanat* u *implementat*, l-Italja bħala riżultat ta' dan ma tistax titqies li qed tikser dawk l-Artikoli.

52. Jekk u sal-punt fejn jeżistu proġetti oħrajn, jew stadji oħrajn ta' l-istess proġett globali li jistgħu jiġu distinti mill-istadji ta' qabel mingħajr artifiċjalità, dawn madanakollu jkunu suġġetti għall-obbligu fl-Artikolu 6(3). Dawn ikunu kapaci wkoll (potenzjalment, għall-inqas) li jibbenefikaw mid-dispożizzjonijiet ta' ordni superjuri ta' l-Artikolu 6(4). Fit-talbiet tagħha, il-Kummissjoni, madankollu, mhux qed tftitex li tagħmel distinzjoni bħal din. Lanqas ma tidentifika l-proġetti b'mod li tagħmilha possibbli għall-Qorti tal-Gustizzja li twettaq analiżi bħal din b'ċerta kunfidenza.

22 — Ara, b'analogija, is-sentenza tat-23 ta' Marzu 2006 Il-Kummissjoni vs L-Awstrija (C-209/04, Gabra p. l-2755, punti 53 sa 62).

53. Isegwi li t-talbiet tal-Kummissjoni f'dak li jirrigwarda l-Artikolu 6(3) u (4) tad-Direttiva habitat mhumiex fondati.

Fuq l-ispejjeż

54. Skond l-Artikolu 69(2) tar-Regoli tal-Proċedura, il-parti li titlef għandha tbat i-

ispejjeż, jekk dawn kienu ġew mitluba. Fis-sottomissjonijiet tagħha, il-Kummissjoni talbiet li l-Italja tiġi ordnata tbat i-ispejjeż. Għalkemm nikkusidra li t-talba tal-Kummissjoni skond l-Artikolu 6(3) u (4) tad-Direttiva habitat mhijiex fondata, il-materjalità tan-nuqqas ta' twettiq ta' obbligu hija stabbilita. Konsegwentement jiena ma narax raġuni għalfejn m'għandhiex tiġi adottata l-prattika normal tal-Qorti tal-Ġustizzja. B'hekk ir-Repubblika Taljana għandha tiġi ordnata tbat i-ispejjeż.

Konkluzjoni

55. Jien għalhekk nikkunsidra li l-Qorti tal-Ġustizzja għandha:

- tiddikjara li, qabel it-28 ta' Diċembru 1998, ir-Repubblika Taljana naqset milli twettaq l-obbligi tagħha skond l-Artikolu 4(4) tad-Direttiva tal-Kunsill 79/409/KEE, tat-2 ta' April 1979, dwar il-konservazzjoni ta' l-għasafar selvaġġi, peress li din naqset milli tiegħu passi xierqa biex tevita tniġġis jew deterjorazzjoni tal-habitat jew kwalunkwe tfixkil li jaffettwa l-għasafar li x'aktarx ikollu konsegwenzi sinjifikanti fir-rigward taż-żoni magħżula, f'dik id-data, bħala ż-Zona Speċjali tal-Protezzjoni ta' "Valloni e steppe pedegarganiche";

- tiddikjara li, fi jew wara t-28 ta' Diċembru 1998, ir-Repubblika Taljana naqset milli twettaq l-obbligi tagħha skond l-Artikolu 6(2) tad-Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa peress li ma ħaditx il-miżuri xierqa biex tevita, fiż-Żona Speċjali ta' Konservazzjoni "Valloni e steppe pedegarganiche", id-deterjorament tal-habitat naturali u l-habitat ta' l-ispeċi kif ukoll it-tfixkil ta' l-ispeċi li għalihom giet magħzula ż-żona;

- tikkundanna lir-Repubblika Taljana għall-ispejjeż.